

22502 - فوتگی کے اعلان کی مباح اور منع کردہ صورتیں

سوال

کسی شخص کے رشتہ داروں اور دوست و احباب کو اس کی فوتگی کی اطلاع دینا تا کہ نماز جنازہ کے لیے جمع ہو جائیں.... کیا یہ منع کردہ فوتگی کی اطلاع میں شامل ہوتا ہے یا مباح اور جائز میں؟

پسندیدہ جواب

الحمد لله.

یہ فوتگی کی مباح اطلاع میں شامل ہوتا ہے، اور اسی لیے نبی صلی اللہ علیہ وسلم نے نجاشی کی موت کی اطلاع اسی دن دی تھی جس دن وہ فوت ہوا اور مسجد کی صفائی کرنے والی عورت کے فوت ہونے پر صحابہ کرام نے نبی صلی اللہ علیہ وسلم کو بتائے بغیر دفن دیا تو نبی صلی اللہ علیہ وسلم نے فرمایا:

" تم نے مجھے خبر کیوں نہ کی.... "

یعنی تم نے مجھے کیوں نہ بتایا، تو کسی شخص کے جنازے میں زیادہ لوگوں کو شرکت کا موقع دینے کے لیے موت کی اطلاع دینے میں کوئی حرج نہیں، کیونکہ اس طرح کا واقعہ سنت سے ثابت ہے، لیکن اس کے دفن کرنے کے بعد اعلان کرنا مشروع نہیں، بلکہ یہ ممنوعہ اعلان میں شامل ہوتا ہے۔